

رسائل و مسائل

خواب کی حیثیت

(خوابوں کی بنیاد پر احکام شرعی کا استنباط، یہاں تک کہ نصوص کا رد بھی، عام مرض ہے۔ خصوصاً خوابوں میں بزرگوں، یہاں تک کہ حضور نبی کریمؐ کے ارشادات کو بنیاد بنا کر بھی۔ اس بارے میں ہم مولانا تھانوی کی ایک تحریر درج کر رہے ہیں جو امید ہے، مفید ہوگی۔ (ندیر))

میرے والد ایک جگہ بیعت ہیں، صوم و صلوٰۃ اور تہجد کے پابند ہیں، قبر پرست بھی ہیں۔ اکثر مجھے نماز خصوصاً تہجد کی تاکید فرماتے رہتے ہیں۔ مجھے پیغام بھیجتے رہتے ہیں کہ تمہاری دربار میں غیر حاضری ہے۔ ہمیں ہمارا مالک یہی بتاتا ہے کہ تو اپنے مرشد کے ارشاد پر عمل نہیں کرتا۔ مالک سے ان کی مراد اپنے پیشوا علیہ الرحمۃ ہیں۔ ایک دفعہ فرماتے تھے کہ سرور کائنات صلی اللہ علیہ وسلم کے دربار میں میری بابت عرض کیا تو جواب ملا، کیا کریں وہ غیر حاضر رہتا ہے۔ حقیقت میں ہمیں بتایا جاتا ہے کہ تمہارے دل میں یہ وسوسہ ہے کہ خدا علیحدہ چیز ہے اور پیر علیحدہ ہے۔ جب تک تم اس وسوسہ کو نہ نکالو گے اور پیر کو عین ذات حق تصور نہ کرو گے، کچھ نہ بنے گا۔ مجھے انکار، اور ان کو اصرار کہ نہیں طریقت کا مسئلہ یہی ہے۔ تم تو شریعت کے مطابق شرک سمجھتے ہو، حقیقت یہ ہے کہ ظاہر میں تو انسان کو شریعت کا ہی پابند ہونا چاہیے، پیر کو پیر اور خدا کو خدا ہی کہنا چاہیے۔ مگر طریقت میں دونوں ایک ہیں۔ بیٹا، ہماری بات کو مان لو۔ ہم کمال بزرگوں کی مجلس میں بیٹھے ہوئے ہیں۔ غرض تم مقصد نہیں پاسکو گے جب تک ہماری بات کو سچ نہ سمجھو گے۔ میرے انکار پر ان کے آنسو نکل آتے۔ مگر مجھے یہ صریح شرک نظر آ رہا تھا، میں کیسے مانتا۔ آخر میں نے دل میں ٹھان لی کہ آپ سے استغفار کروں۔ ایک اور چیز عرض کر دوں۔ والد صاحب نے فرمایا تھا کہ آٹھ دن ہمارا کما سچ مان کر دیکھ لو، تو شب و روز تذبذب میں گزرنے لگے۔ ایک روز سونے سے قبل خدائے عزوجل سے دعا مانگی کہ اے اللہ مجھے صبح راستے کی طرف رہنمائی کر۔ دعا مانگ کر سو رہا۔ کیا دیکھتا ہوں کہ ایک معمولی سا مکان ہے، حضور صلی اللہ علیہ وسلم ایک سادہ معمولی سے چھپر کھٹ پر بیٹھے ہیں اور ایک سفید چادر اوپر اوڑھ رکھی ہے۔ (مجھے خبر نہ تھی مگر دریافت پر معلوم ہوا کہ حضور صلی اللہ علیہ وسلم ہیں)۔ کچھ علیل ہیں۔ یکایک حدیث قرطاس کا مسئلہ پیش ہو گیا۔ حضور میری طرف مخاطب ہو کر فرمانے لگے کہ حضرت علیؑ کو

بلا لاؤ تاکہ میں کچھ لکھ دوں کہ بعد میں جگزانہ ہو (الفاظ یہ تھے، جگزانہ ڈالے)۔ میں جا کر حضرت علیؓ کو بلا لایا، اور کہا کہ حضورؐ تحریر کرنا چاہتے ہیں تاکہ آپ بعد میں تقاضا نہ کریں۔ لیکن وہ خاموش ہو گئے اور کہنے لگے، رہنے دو حق تو میرا ہی ہے۔ یہی لکھیں گے۔ اتنے میں ہم ایک دوسرے کمرے میں پہنچ گئے۔ وہاں حضرت ابو بکرؓ ایک بالکل سادی چارپائی کی پانچٹی بیٹھے ہوئے، دہلے پتے اور لوگوں سے سفید تھے۔ وہاں بھی یہی گفتگو ہوئی۔ حضرت علیؓ رونے لگے مگر ہم انہیں خاموش کر کے حضورؐ کے سامنے لے گئے۔ جب ہم وہاں پہنچے تو آنحضرتؐ وصل پانچکے تھے۔ بلوچو جاننے ہوئے کہ وصل پانچکے ہیں، میں نے انہیں بیدار کیا، چادر اسی طرح اوپر پڑی تھی، آنحضرتؐ اٹھ بیٹھے اور معاملہ پیش ہوا، اور حضورؐ نے حضرت ابو بکرؓ کے حق میں تحریر کر دی۔ اس کے بعد تمام حاضرین رخصت ہو گئے اور صرف میں اکیلا رہ گیا۔ آنحضرتؐ چل قدمی کے لیے اٹھ کھڑے ہوئے، میں بھی ساتھ ہو لیا۔ میں نے عرض کی، یا رسول اللہؐ میرے اور والد بزرگوار کے سلسلے کے درمیان ایک مسئلہ کے متعلق تنازع ہے، اس کا حل کیا ہے؟ فرمایا، کیا۔ میں نے عرض کیا کہ وہ فرماتے ہیں کہ میرا اور خدا ایک چیز ہے۔ فرمایا، درست کہتے ہیں۔ میں نے عرض کی، کس طرح؟ آپ تشریح کرنے لگے اور میں سننے لگا۔ ابھی ایک دو ہی فقرے کہے تھے کہ مجھے یوں معلوم ہوا جیسے میں آہستہ آہستہ کسی دوسری دنیا کو لے جایا جا رہا ہوں۔ السوس میں ان کی تشریح کونہ سن سکا۔ میرے کانوں میں آواز دھیمی دھیمی ہوتی چلی گئی۔ یہاں تک کہ جب بالکل چپ ہو گئے تو میں بیدار تھا اور خواب کا نظارہ میری آنکھوں میں تھا۔ سچ عرض کرتا ہوں اس دن سے اور تذبذب میں پڑ گیا ہوں۔ مجھ سا گنہگار قاسم بدکار اور حضور علیہ الصلوٰۃ والسلام کا دیدار۔ میں کہتا ہوں کہ مجھ سے فریب نہ ہو۔ مگر جب بزرگوں سے یہ سنتا ہوں کہ بزرگوں خصوصاً انبیاء کی شکل میں کوئی بد روح خواب میں متعصب ہو کر نہیں آتی، نہ آسکتی ہے تو پھر ان کے اس ارشاد پر کہ تمہارے والد صاحب درستی پر ہیں اور حیران ہوتا ہوں۔ مہربانی فرما کر جواب سے سرفراز فرمائیں۔

اس واقعہ میں کئی شک کے پہلو ہیں:

اول یہ شک کہ جن کو دیکھا واقعی حضورؐ ہی تھے کیونکہ ایک قول یہ بھی ہے کہ واقعیت کی شرط یہ بھی ہے کہ حلیہ کے موافق زیارت ہو۔ مگر یہاں زیارت آپؐ کی شان رفیع کے مناسب نیست میں بھی نہیں ہوئی۔ چنانچہ خط میں پچھرا کٹ بھی معمولی اور کچھ طالت بھی لکھی ہے۔

دوسرا یہ شک کہ وہ حضورؐ ہی کی آواز مبارک تھی جو سنی۔ کیونکہ سورۃ النجم میں تلمیحاً صریحاً المعنی کے قصہ میں بعض علماء سامعین کے اشبہ کے قائل ہیں۔

تیسرا یہ شک کہ سننے والے نے صحیح سن کر کیونکہ جب بیداری میں سماع میں غلطی ہو جاتی ہے تو خواب تو بے ہوشی کی حالت ہے۔

چوتھا یہ شک کہ سماع نے صحیح بھی سمجھا ہے۔ جیسا مصر میں اشرب الضمیر میں تمام علمائے رائے کی غلطی قرار دی تھی۔

پانچواں یہ شک کہ صحیح یاد بھی رہا۔ خصوصاً جب دیکھنے والے ہم جیسے ظلماتی قلوب والے ہوں۔ جیسے دیکھنے والے نے اس جملہ میں کہ (یہ حقیقت ہے) اس کو تسلیم کر لیا ہے تو یہ شکوک اور زیادہ قوی ہو جاتے ہیں۔ بلکہ شک کے درجہ سے گزر کر غلطی کی جانب رنج بلکہ یقینی ہو جائے۔ چنانچہ خود اس خواب کے بعض اجزاء یقیناً‘ اضطراب اطلام ہیں۔ جیسا حضرت علیؓ کا خلافت بلا فصل کو اپنا حق جتلا نا جو کبھی زمانہ تحقیق احکام میں بھی نہیں فرمایا۔ یہ یقیناً دلیل ہے دیکھنے والے کے خیالات میں خلط کی۔ اس سے بقیہ اجزائے خواب سے بھی اعتقاد ٹھہ جاتا ہے۔

چھٹے‘ ان سب سے قطع نظر کر کے‘ جب یہ خواب نصوص قطعیہ کے معارض ہے‘ تو معارض حدیث کی طرح یا اس کو ترک کر دیا جائے گا‘ یا اس کی تویل کی جائے گی۔ تویل یہ ہو سکتی ہے کہ معنی مجازی کے اعتبار سے‘ درست ہے۔ وہ معنی مجازی یہ ہیں کہ پیر کامل کا حکم‘ بوجہ موافقت حکم شرع کے ہو گیا خدا ہی کا حکم ہے۔ ایسے موقع پر مخلورات میں یہ کہہ دیا جاتا ہے کہ دونوں ایک ہی چیز ہیں۔ جیسے سورہ قیامہ میں قرأت جبرائیلہ کو اپنی طرف منسوب کر کے قوائہ فرما دیا لیکن اس وقت جو لوگ ایسی فطیحات میں جتلا ہیں یہ تویل ان کے خواب میں بھی نہیں آئی۔ اس لیے وہ یقیناً زندقہ ہے۔ یقیناً و قطعاً باطل ہے‘ جس کا اعتقاد کفر ہے۔ پھر اگر دوسرا اس کے خلاف خواب دیکھ لے تو کیا دونوں خوابوں کو صحیح کہا جائے گا یا قانون عقلی و عقلی کی بنا پر اٹا تعارضاً تساقطاً کا حکم کر کے دوسری غیر متعارض دلیل کی طرف رجوع کیا جائے گا۔ اور وہ دلیل قطعی محکم نصوص ہیں۔ معتبر کتابوں میں ہزاروں واقعات ایسے‘ بلکہ اس سے بھی زیادہ شبہ میں ڈالنے والے منقول ہیں۔ آج تک کسی عالم نے‘ کسی عارف نے خوابوں کو نصوص پر ترجیح نہیں دی‘ بلکہ خوابوں کو غلط سمجھ کر نصوص پر عمل کیا۔ اور اس اعتقاد کا تو احتمال بھی کفر ہے کہ کوئی چیز شریعت میں حنی ہو اور طریقت میں مثبت ہو۔ خودائمہ طریقت نے بلا اختلاف اس اعتقاد کا ابطال کیا ہے۔ نیز خواب پر عمل کرنے والے سے اگر باز پرس ہوئی کہ تو نے خواب کے سبب نصوص کو کیسے ترک کیا تو اس کے پاس کوئی معقول عقلی یا نقلی عذر نہیں جو مقبول ہو۔ اور اگر نصوص پر عمل کرنے والے سے باز پرس ہوئی (اور یہ محض فرض محال ہے) تو اس کے پاس نہایت صحیح و قوی عذر ہیں جو اوپر مذکور ہوئے۔ فرض ہر حال میں خواب کا ظاہری مطلب واجب الرد ہے۔ وَاللّٰهُ يَهْدِي الْعَقْلَ وَمُوَيْهِدِي السَّبِيْلَ۔ (مولانا اشرف علی تھانوی)